



மேற்காசியப் போரினால் தட்டுப்பாடு!

சமையல் எரிவாயு சிலிண்டர் நெருக்கடியை சரி செய்யக்!

சென்னை, மார்ச் 13-

மேற்காசிய போரினால் சமையல் எரிவாயு சிலிண்டர் தட்டுப்பாடு ஏற்பட்டுள்ள சூழ்நிலையில், தமிழ்நாட்டில் வீடு, வணிக மற்றும் தொழில்துறை நுகர்வோருக்கு தடையற்ற எல்.பி.ஜி (LPG) விநியோகம் செய்வதை உறுதி செய்து உரிய நடவடிக்கைகளை மேற்கொள்ள வலியுறுத்தி, இந்திய பிரதமர் நரேந்திர மோடி அவர்களுக்கு தமிழ்நாடு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

மேற்கு ஆசியாவில் மோசமடைந்து வரும் போர் சூழ்நிலையால் எல்.பி.ஜி (LPG) விநியோகத்தில் ஏற்பட்டுள்ள நெருக்கடியினைக் கருத்தில் கொண்டு, தமிழ்நாட்டில் வீடு, வணிக மற்றும் தொழில்துறை நுகர்வோருக்கு தடையற்ற எல்.பி.ஜி (LPG) விநியோகம் செய்திடத் தேவையான நடவடிக்கைகளை மேற்கொள்ள உரிய அமைச்சகங்களுக்கு உத்தரவிடுமாறு கோரி, இந்தியப் பிரதமர் நரேந்திர மோடி அவர்களுக்கு, தமிழ்நாடு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

சீர் குலைந்துள்ள விநியோகம்!

அக்கடிதத்தில், ஈரான் மற்றும் பிற வளைகுடா நாடுகளை உள்ளடக்கிய வளைகுடா பகுதிகளில் தொடரும் போர்,

பிரதமருக்கு - முதல்வர் மு.க.ஸ்டாலின் கடிதம்!



இந்தியாவிற்கான எல்.பி.ஜி (LPG) விநியோகத்தினை வெகுவாகச் சீர்குலைத்துள்ளதாகவும், மேற்கு ஆசியாவிலிருந்து எல்.பி.ஜி (LPG) இறக்குமதியை இந்தியா அதிகமாகச் சார்ந்திருப்பது நிலைமையை மோசமாக்கியுள்ளது என்றும் முதலமைச்சர் அவர்கள் தெரிவித்துள்ளார்.

தமிழ்நாட்டில் வீட்டு உபயோகத்திற்கான எல்.பி.ஜி (LPG) தேவை மாதத்திற்கு சுமார் 200 மெட்ரிக் டன் என்றளவிலும், வணிக/தொழில் துறைகளின் தேவை மாதத்திற்கு மேலும் 20 மெட்ரிக் டன் என்றளவிலும் உள்ளதாகவும் குறிப்பிட்டுள்ள முதலமைச்சர் அவர்கள், விநியோகக் கட்டுப்பாடுகளைக் கருத்தில் கொண்டு, எண்ணெய் நிறுவனங்கள் வீட்டு இணைப்புகளுக்கு முன்னுரிமை அளித்து, தொழில்துறை மற்றும் வணிக நுகர்வோருக்கு எல்.பி.ஜி (LPG) விநியோகத்தை நிறுத்தியுள்ளது குறித்து தனது கடிதத்தில் சுட்டிக்காட்டியுள்ளார்.

விநியோகத்தையே சார்ந்துள்ள நிலையில், எல்.பி.ஜி (LPG) விநியோகத்தின் தீவிர தாம ஹோட்டல் துறைக்கு ஒரு நெருக்கடியை உருவாக்கியுள்ளதுடன், அவற்றில் பல மூடப்பட்ட வேண்டிய நிலைக்கு தள்ளப்பட்டுள்ளதாகவும் தனது கடிதத்தில் வகுத்துடன் அவர் குறிப்பிட்டுள்ளார்.

பெரும்பாலான தொழில்மயமாக்கப்பட்ட மாநிலமான தமிழ்நாட்டில், பெரிய தொழில்கள் தவிர, அதிக எண்ணிக்கையிலான நடுத்தர அளவிலான தொழில்கள் உள்ளதாகவும், பெரும்பாலான தொழில் துறை நிறுவனங்கள் தங்கள் செயல்பாடுகளுக்கு எல்.பி.ஜி (LPG) யைப் பயன்படுத்தும் நிலையில், எல்.பி.ஜி (LPG) விநியோகத்தின் தீவிர தாமதம் அவர்களை கடுமையாக

பாதிக்கும் என்றும் கவலைபட்ட தெரிவித்துள்ள முதலமைச்சர் அவர்கள், இதனால், மேலும் பல சிறு தொழில் நிறுவனங்கள் மூடப்பட்ட வேண்டிய சூழலை எதிர்கொள்ள நேரிடுமென்றும், இதனை ஈடுசெய்வதற்கான மாற்று எரிபொருள் மாற்றத்திற்கு அதிக காலமும், கணிசமான செலவும் ஏற்படுமென்று தனது கடிதத்தில் கோரிக்கை காட்டியுள்ளார்.

தடையற்ற விநியோகம் செய்வீர்!

எனவே, தமிழ்நாட்டிலுள்ள வீடு, வணிக மற்றும் தொழில் துறை நுகர்வோருக்கு தடையற்ற எல்.பி.ஜி (LPG) விநியோகம் செய்வதை உறுதி செய்ய சம்பந்தப்பட்ட அமைச்சகம் மற்றும் எண்ணெய் நிறுவனங்களுக்கு உத்தரவிடுமாறு இந்தியப் பிரதமர் நரேந்திர மோடி அவர்களைக் கேட்டுக் கொண்டுள்ள தமிழ்நாடு முதலமைச்சர் மு.க.ஸ்டாலின் அவர்கள், முன்னெப்போது மில்லாத இந்த நெருக்கடியைச் சமாளிக்க இந்திய அரசு எடுக்கும் அனைத்து முயற்சிகளுக்கும் தமிழ்நாடு அரசு துணை நின்று, ஆதரவளிக்கும் என்று தனது கடிதத்தில் உறுதிப்படுத்த தெரிவித்துள்ளார்.



ஈரான் - இஸ்ரேல் போர் : மேற்காசியப் பிராந்தியத்தில் சிக்கித் தவிக்கும்

தமிழர்கள் தாய்நாட்டிற்குத் திரும்பிட உரிய நடவடிக்கை மேற்கொள்வீர்!

சென்னை, மார்ச் 13-

ஈரான்-இஸ்ரேல் போர் பதற்றம் காரணமாக மேற்காசிய பிராந்தியத்தில் சிக்கித் தவிக்கும் தமிழர்களுக்கு உடனடியாக உரிய உதவிகளைச் செய்திடவும், அவர்களைப் பாதுகாப்பாக தாய்நாட்டிற்குத் திரும்பி அனுப்புவதை உறுதி செய்திடவும் விரைவான நடவடிக்கைகளை மேற்கொள்ள வலியுறுத்தி இந்திய பிரதமர் நரேந்திர மோடி அவர்களுக்கு தமிழ்நாடு முதலமைச்சர் மு.க.ஸ்டாலின் அவர்கள் எழுதிய கடிதத்தில் வலியுறுத்தியுள்ளார்.

ஈரான்-இஸ்ரேல் போர் பதற்றம் காரணமாக வளைகுடா நாடுகளில் வாழும் தமிழர்கள் கடுமையாக பாதிக்கப்பட்டுள்ள நிலையில், அவர்கள் பத்திரமாக தாயகம் திரும்பிடத் தேவையான நடவடிக்கைகளை இந்திய அரசு மேற்கொள்ள வேண்டுமெனக் கேட்டு, இந்தியப் பிரதமர் நரேந்திர மோடி அவர்களுக்கு, தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (11-03-2026) கடிதம் எழுதியுள்ளார்.

19 லட்சம் தமிழர்கள்!

அக்கடிதத்தில், தமிழ்நாட்டைச் சேர்ந்த ஏராளமானோர் தங்கள் வாழ்வாதாரத்திற்காக வளைகுடா பகுதி முழுவதும் வேலை செய்து வருகிறார்கள் என்றும், இந்நாடுகளில் 19 லட்சத்திற்கும் மேற்பட்ட தமிழர்கள் வசிப்பதாக மதிப்பிடப்பட்டுள்ளது என்றும் தெரிவித்துள்ள முதலமைச்சர் அவர்கள், அங்கு நாள்தோறும் தற்போது நிலவி வரும் பாதுகாப்பு நிலைமை அவர்களுக்கும், தமிழ்நாட்டில் உள்ள அவர்களது குடும்பத்தினருக்கும் தயாரத்தை ஏற்படுத்தியுள்ளதாகக் கவலையோடு குறிப்பிட்டுள்ளார்.

ஈரான் மற்றும் மேற்கு ஆசியாவில்

பிரதமருக்கு - முதல்வர் மு.க.ஸ்டாலின் வலியுறுத்தல்!

நடந்து வரும் போரினால், மேற்கு ஆசியாவின் சில பகுதிகளில் தற்போது சிக்கித் தவிக்கும் தமிழ்நாட்டைச் சேர்ந்த மக்களின் பாதுகாப்பு மற்றும் வெளியேற்றம் தொடர்பாக இந்தியப் பிரதமர் அவர்களுக்கு உதவிக்கோரி கேட்டுக்கொள்ளும் இந்தக் கடிதத்தைத் தாம் எழுதிவதாக அவர் குறிப்பிட்டுள்ளார்.

தமிழ்நாடு அரசு சார்பில் உதவி எண்கள்!

பாதிக்கப்பட்ட குடும்பங்களுக்கு உதவிடும் வகையில், தமிழ்நாடு அரசு, சென்னையிலும், புதுதில்லியில் உள்ள தமிழ்நாடு இல்லத்திலும் 24 x 7 அவசர உதவி எண்களை அறிவித்துள்ளது என்றும், அதன்மூலம் இதுவரை உதவிக்கோரி சுமார் 2,600 அழைப்புகள் வந்துள்ளன என்றும், அவற்றில் பெரும்பாலானவை இந்தியாவுக்குத் திரும்புவதற்கான உதவியைக் கோரியும், பாதிக்கப்பட்ட பகுதிகளிலிருந்து விமானங்கள் கிடைப்பது குறித்து தெளிவு கோரியும் வந்துள்ளதாகக் குறிப்பிட்டுள்ள முதலமைச்சர் அவர்கள், இந்த அழைப்புகள் மற்றும் அதைத் தொடர்ந்து பெறப்பட்ட தகவல்களின் அடிப்படையில், சிக்கித் தவிக்கும் சுமார் 1,000 தமிழர்களின் விவரங்கள் ஏற்கெனவே தொகுக்கப்பட்டு, தேவையான தொடர் நடவடிக்கை மற்றும் உதவிக்காக வெளியூறு அமைச்சகம் மற்றும் பாதிக்கப்பட்ட இடங்களில் உள்ள சம்பந்தப்பட்ட இந்தியத் தூதரகங்களுடன் அவை பகிர்ந்து கொள்ளப்பட்டுள்ளன என்றும் அவர் குறிப்பிட்டுள்ளார்.

தற்போது நிலவி வரும் சூழ்நிலைகள் காரணமாக, பஹ்ரைன், குவைத்

போன்ற நாடுகளின் சில இடங்களில் இருந்து விமான நடவடிக்கைகள் தடைபட்டுள்ளன என்றும், இதன் விளைவாக, சிக்கித் தவிக்கும் பலர் சவுதி அரேபியா, கத்தார் மற்றும் ஐக்கிய அரபு எமிரேட்ஸ் போன்ற அண்டை நாடுகளில் உள்ள சர்வதேச விமான நிலையங்களுக்கு சாலை வழியாகப் பயணிக்க வேண்டியுள்ளது என்றும் தெரிவித்துள்ள முதலமைச்சர் அவர்கள், இந்தியாவுக்கு அவர்களைத் திரும்பி அனுப்ப உரிய விசாக்கள் முக்கியமான தேவையாக தற்போது உள்ளதாகக் கோரிக்கை காட்டியுள்ளார்.

மேலும், சிக்கித் தவிக்கும் தமிழர்கள் பாதுகாப்பாக தற்போது செயல்பட்டு வரும் விமான நிலையங்களை அடைந்து, விரைவில் இந்தியா திரும்புவதற்குத் தேவையான போக்குவரத்து அனுமதிகள் மற்றும் விசாக்களை வழங்க இந்திய அரசு உரிய வசதிகளைச் செய்து தர வேண்டுமென்று தனது கடிதத்தில் முதலமைச்சர் அவர்கள் வலியுறுத்திக் கேட்டுக் கொண்டுள்ளார்.

கூடுதலாக சிறப்பு! விமானங்களை ஏற்பாடு செய்க!

இன்றைய நிலவரப்படி, வெளிநாட்டு விமானப் போக்குவரத்து மூலம், அங்கு சிக்கித் தவித்த 5,256 பயணிகள் 16 விமானங்களில் தமிழ்நாட்டிற்கு வந்துள்ளதாகத் தெரிவித்துள்ள அவர், அதிக எண்ணிக்கையிலான மக்கள் தங்களை என்னியேற்றக் கோருவதைக் கருத்தில் கொண்டு, பாதுகாப்பாகவும், சரியான நேரத்திலும் அவர்கள் சென்னைக்குத் திரும்புவதற்கு வசதியாக சில விமானப் போக்குவரத்து அமைச்சகம் கூடுதல்

லாக சிறப்பு விமானங்களை ஏற்பாடு செய்திட வேண்டுமென்று தனது கடிதத்தில் கேட்டுக் கொண்டுள்ளார்.

மீனவர்கள் பாதிப்பு!

அதேபோன்று, கன்னியாகுமரி மற்றும் தூத்துக்குடி மாவட்டங்களைச்



களை மேற்கொள்ள வேண்டுமென்று தனது கடிதத்தில் வலியுறுத்திக் கேட்டுக் கொண்டுள்ளார்.

மேற்கு ஆசிய பிராந்தியத்தில் சிக்கித் தவிக்கும் தமிழர்களுக்கு உடனடியாக உரிய உதவிகளைச் செய்திடவும், அவர்களைப் பாதுகாப்பாக தாய்நாட்டிற்குத் திரும்பி அனுப்புவதை உறுதி செய்வதற்கு விரைவான நடவடிக்கைகளை எடுத்திடவும், சம்பந்தப்பட்ட அமைச்சகங்கள் மற்றும் நிறுவனங்களுக்கு உரிய அறிவுறுத்தல்களை வழங்கிட வேண்டுமென்றும், எதிர்பாரத இந்த உலகளாவிய நெருக்கடியைக் கையாள்வதற்கு இந்திய அரசு மேற்கொள்ளும் அனைத்து நடவடிக்கைகளுக்கும் தமிழ்நாடு அரசு முழு ஆதரவையும் வழங்கும் என்றும் இந்தியப் பிரதமர் நரேந்திர மோடி அவர்களுக்கு எழுதியுள்ள கடிதத்தில், தமிழ்நாடு முதலமைச்சர் மு.க.ஸ்டாலின் அவர்கள் உறுதிப்படுத்த தெரிவித்துள்ளார்.